



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 83 - ஒலி : 221 - திருவள்ளூர் ஆண்டு 2056 - பங்குனி 08 - சனிக்கிழமை 22 மார்ச் 2025 - சென்னை 24 பக்கங்கள்

Established : 10.8.1942 - Volume : 83 - Issue : 221 - Thiruvalluvar Year - 2056 - Panguini 08 - Saturday 22 March 2025 - Chennai 24 Pages ₹ 5.00

முதலமைச்சர் மு.க.ஸ்டாலின் தலைமையில் ஆலோசனை!

தொகுதி மறுசீரமைப்பு; சென்னையில் இன்று கூட்டு நடவடிக்கைக் குழு கூட்டம்!

மாநில முதல்வர்கள் - அரசியல் தலைவர்கள் பங்கேற்கின்றனர்!

சென்னை, மார்ச் 22 - தொகுதி மறுசீரமைப்பு விவகாரத்தில் கூட்டு நடவடிக்கைக் குழு தொடர்பான முதற்கட்ட ஆலோசனைக் கூட்டம் சென்னையில் முதலமைச்சர் மு.க.ஸ்டாலின் அவர்கள் தலைமையில் இன்று நடைபெறுகிறது.

மக்கள் தொகை அடிப்படையில் தொகுதி மறுசீரமைப்பு என்ற பெயரில் தென் மாநிலங்களின் தொகுதிகளை குறைக்க ஒன்றிய பா.ஜ.க. அரசு சதி செய்து வருகிறது. இந்த அரசியல் உள் நோக்கத்தை உணர்ந்த முதலமைச்சர் மு.க.ஸ்டாலின் அவர்கள், மார்ச் 5ஆம் தேதி அனைத்துக் கட்சிக் கூட்டத்தை கூட்டி விவாதித்தார்.

தொகுதி மறுசீரமைப்பு விவகாரத்தில் அடுத்தகட்ட நடவடிக்கை குறித்து விவாதித்து முடிவெடுக்கவும், போராட்டத்தை முன்னெடுக்கவும் தென்

மாநிலங்களின் எம்.பி.க்கள் கொண்ட கூட்டு நடவடிக்கைக் குழுவை அமைப்பது என முடிவெடுக்கப்பட்டது. இதுதொடர்பாக 7 மாநில முதலமைச்சர்கள் மற்றும் அரசியல் கட்சித் தலைவர்களுக்கு முதலமைச்சர் மு.க.ஸ்டாலின் அவர்கள் கடிதம் எழுதினார். மேலும், தி.மு.க. நிர்வாகிகள் அடங்கிய குழுவினர், கர்நாடகா, கேரளா, ஆந்திரா, தெலுங்கானா, ஒடிசா, பஞ்சாப் உள்ளிட்ட மாநிலங்களுக்கு நேரில் சென்று அம்மாநில அரசியல் தலைவர்களை சந்தித்து தொகுதி மறுசீரமைப்பின் பாதிப்புகள் குறித்து எடுத்துரைத்தனர்.

சென்னையில் இன்று நடைபெறும் கூட்டு நடவடிக்கைக் குழுக் கூட்டத்தில் பங்கேற்க வருமாறு முதலமைச்சர் மு.க.ஸ்டாலின் அவர்களின் சார்பில் அழைப்பு விடுத்தனர். அதன்படி, தொகுதி மறுசீரமைப்பு விவகாரத்தில்



கூட்டு நடவடிக்கைக் குழு தொடர்பான முதற்கட்ட ஆலோசனைக் கூட்டம் சென்னையில் முதலமைச்சர் மு.க.ஸ்டாலின் அவர்கள் தலைமையில்

இன்று நடைபெறுகிறது. தொகுதி மறுசீரமைப்பு விவகாரத்தில் நமது நியாயமான கோரிக்கைகள் நிச்சயம் வெற்றியடையும் என்றும் இந்த முன்னெடுப்பு இந்தியாவை காக்கும் என்றும் முதலமைச்சர் மு.க.ஸ்டாலின் அவர்கள் காணொளி மூலம் உரையாற்றுகையில் தெரிவித்துள்ளார்.

வரலாற்றுச் சிறப்பு மிக்க நாள்!

இதற்கிடையே, இந்தியகூட்டாட்சிக்கு வரலாற்றுச் சிறப்புமிக்க நாள் என்ற தலைப்பில் முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப்பதிவில், தொகுதி மறுசீரமைப்பு தொடர்பான கூட்டு நடவடிக்கைக்குழு கூட்டத்தில் தமிழ்நாட்டுடன் இணையும் கேரளா, கர்நாடகா, ஆந்திரா, தெலுங்கானா, ஒடிசா மேற்குவங்கம் மற்றும் பஞ்சாப் ஆகிய மாநிலங்களை சேர்ந்த தலைவர்களை தாம்

மனதார வரவேற்பதாக கூறியுள்ளார்.

தமிழ்நாட்டின் முன்முயற்சியாக தொடங்கிய தொகுதி மறுசீரமைப்பு விவகாரம், தற்போது, ஒரு தேசிய இயக்கமாக வளர்ந்துள்ளதாகவும் அவர் கூறியுள்ளார். இந்தியா முழுவதும் உள்ள மாநிலங்கள் நியாயமான பிரதிநிதித்துவத்தை கோருவதற்கு தமிழ்நாட்டுடன் கைகோர்த்துள்ளதாகவும் முதலமைச்சர் நெகிழ்ச்சியுடன் குறிப்பிட்டுள்ளார்.

இது நமது கூட்டுப் பயணத்தில் ஒரு முக்கியமான தருணம் என்று கூறியுள்ள முதலமைச்சர், இது நமது நாட்டின் எதிர்காலத்தை வடிவமைக்கும் ஒரு இயக்கத்தின் தொடக்கமாகும் என்று குறிப்பிட்டுள்ளார். எனவே, நாம் அனைவரும் ஒன்றிணைந்து தொகுதி மறுசீரமைப்பு விவகாரத்தில் சாதிப்போம் என்று உறுதிப்படுத்தி தெரிவித்துள்ளார்.

ஒரு சில மாநிலங்களுக்கு மட்டுமானது ஒன்றிய நிதிநிலை அறிக்கை!

ஆனால் நமது பட்ஜெட் 'எல்லார்க்கும் எல்லாம்' என்ற நோக்கில்

தமிழ்நாட்டு மக்கள் அனைவர்க்கும் நன்மை தரும் பட்ஜெட்!

சட்டப்பேரவையில் நிதிநிலை அறிக்கை மீதான விவாதத்திற்கு - அமைச்சர் தங்கம் தென்னரசு விளக்கமான பதிலுரை!

சென்னை, மார்ச் 22 - தமிழ்நாடு சட்டமன்றப் பேரவையில், நேற்று, நிதிநிலை அறிக்கை மீதான விவாதத்திற்குப் பதிலளித்து கருத்தாழ் மிக்கதோர் உரையாற்றிய நிதி அமைச்சர் தங்கம் தென்னரசு, "ஒன்றிய அரசின் நிதிநிலை அறிக்கை; இந்தியாவின் ஒருசில மாநிலங்களுக்கு மட்டுமான அறிக்கையாக அமைந்திருக்கிறது! ஆனால் நம்முடைய மாநில அரசு அளித்துள்ள இந்த நிதிநிலை அறிக்கை; கடைக்கோடி மக்களுக்கும் நன்மை செய்யக்கூடிய நோக்கில் அமைந்த அறிக்கை!" என்று பெருமிதத்துடன் விளக்கமாகக் குறிப்பிட்டார்.

2025-2026-ஆம் ஆண்டுக்கான நிதிநிலை அறிக்கை மற்றும் வேளாண்மை நிதிநிலை அறிக்கை ஆகியவற்றின் மீதான விவாதத்திற்கு மற்றும் சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு அளித்த பதிலுரை வருமாறு:-

2025-ஆம் ஆண்டு நிதிநிலை அறிக்கையின்மீது கடந்த நான்கு நாட்களாக நடைபெற்ற பொது விவாதத்திற்கு பதிலளித்து உரையாற்றிடும் ஒரு நல்ல வாய்ப்பினை எனக்கு நல்கியிருக்கக்கூடிய தமிழ்நாடு முதலமைச்சர், எங்கள் ஆருயிர்த் தலைவர் அவர்களுக்கும், (மேசையைத் தட்டும் ஒலி) துணை முதலமைச்சர் அவர்களுக்கும், அவை முன்னவர் உள்ளிட்ட அமைச்சர் பெருமக்களுக்கும், பேரவைத் தலைவராகிய தங்களுக்கும், இந்த மாமன்றத்தினுடைய உறுப்பினர் பெருமக்களுக்கும் என்னுடைய முதற்கண் வணக்கத்



தையும், நெஞ்சார்ந்த நன்றியையும் நான் தெரிவித்துக்கொள்ள விரும்புகிறேன்.

என்னை இந்தப் பேரவைக்கு தேர்ந்தெடுத்து அனுப்பி யிருக்கக்கூடிய திருச்சுழி தொகுதிவாழ் பெருமக்களுக்கும் என்னுடைய நன்றியினைத் தெரிவித்துக்கொள்கிறேன். முத்தமிழறிஞர் கலைஞர் அவர்கள் மீளாத துயில் கொண்டிருக்கக்கூடிய இடம் நோக்கி, நான் தொழுது வணங்குகிறேன்.

'கடுஞ் சினத்த கொல் களிறும்; கதழ் பரிய கலி மாவும், நெடுங் கொடிய நிமிர் தேரும், நெஞ் சுடைய புகல் மறவரும், என நான்குடன் மாண்ட தாயிலும், மாண்ட

அறநெறி முதந்நே, அரசின் கொற்றம்'

- என்கிறார் மதுரை இளநாகனார் என்கிற சங்கப் புலவர் அவர்கள்.

"விரைந்து செல்லக்கூடிய கடிய சினத்தையுடைய யானைப்படை, விரைந்து செல்லக்கூடிய செருக்கை உடைய ஒரு குதிரைப்படை, உயர்ந்த கொடிகளையுடைய தேர்ப்படை, நெஞ்சில் வலிமையுடைய காலாட்படை என்று ஓர் அரசனிடத்திலே நான்கு படைகள் சிறப்பாக அமையும் பெற்றிருந்தாலும், பெருமைமிக்க அறநெறி ஒன்றுதான் அந்த மன்னனின் ஆட்சியினுடைய வெற்றிக்கு அடையாளமாக விளங்கும்" என்று மதுரை இளநாகனார் குறிப்பிட்டுச் சொல்கிறார். (மேசையைத் தட்டும் ஒலி).

அத்தகைய அறநெறியினுடைய வழியில் நின்று, ஆட்சி புரியக்கூடிய முதலமைச்சர் அவர்களுடைய தீர விட மாடல் ஆட்சிக்கு (மேசையைத் தட்டும் ஒலி) பெருமைகள் பலப்பலவாக இருந்தாலும், அறமே இந்த ஆட்சியினுடைய அடிப்படையாக அமைந்திருக்கிறது.

எனவேதான், 'நமரெனக் கோல்கோ டாது, பிறர் எனக் குணங் கொல்லாது, ஞாயிற்றன்ன வெந்திறல் ஆண்மையும், திங்கள் அன்ன தண்பெருஞ் சாயலும்

பால் நினைந்தாட்டிய பார்வதியும் காலை உணவளிக்கும் நம் முதல்வரும்!

திஞ்சை மாவட்டத்தில் சீர்காழி என்கின்ற ஒரு நகரம் இருப்பதை நாம் அறிவோம். ஏழாம் நூற்றாண்டிலுடைய காலகட்டத்தில் சிறுநாராக இருந்த சீர்காழியில் ஒரு காலை வாழ்தல், அந்த ஊரில் இருக்கக்கூடிய சிவன் கோயிலிலுடைய குளக்கரையில் ஒரு குழந்தை அழுதுக் கொண்டிருந்தது. அந்தக் குழந்தை பசியால் சுதறி அழுதபோது, அந்தக் குழந்தையினுடைய பசியை ஆற்றுவதற்கு, அதனுடைய அன்னை அருகில் கில்லை. அதனுடைய உற்றாரும், சுற்றாரும், உறவினரும் அருகில் கில்லை.

ஆனால், அந்தக் குழந்தைத் தொடர்ந்து அழுதபோது, அந்தக் குழந்தையின் அழுக்குரல் அந்த ஊர் கிறைவி அவர்களுடைய செவிகளில் விழுந்து பாலுக்காக, ஏங்கி வயிற்றுப் பசிக்காக அழக்கூடிய அந்தக் குழந்தையினுடைய பசியை ஆற்றுவதற்கு தாய்மைய உணர்வோடு பார்வதியாக இருக்கக்கூடிய அந்த உமையம்மையே நேரடியாக வந்து, அந்தக் குழந்தைக்கு ஞானப் பாலினை ஊட்டி, அதனுடைய பசியை தணித்ததாக நான் புராணங்களிலே படித்து இருக்கிறேன்.

அப்படி உமையம்மையே ஞானப்பால் ஊட்டியதால்தான், நாளும் இன்னிகையால் தமிழ் பரப்பும்

வானத்து அன்ன வன்மையும்'

கொண்டு அறநெறி பிறழாமல், திறனறி மன்னராக, நல்லாட்சி புரியக்கூடிய நாயகராக முதலமைச்சர் அவர்கள் விளங்குகிறார்கள். (மேசையைத் தட்டும் ஒலி)

அவரை மருதன் இளநாகனாருடைய சொற்களில் "நீ நீடு வாழிய

நெடுந்தகை" என்று நான் வணங்கி, என் உரையை நான் துவங்குகிறேன். (மேசையைத் தட்டும் ஒலி) "எல்லார்க்கும் எல்லாம்" என்ற முழுக்கத்தை முன்வைத்து, தமிழ்நாடு முதலமைச்சர் அவர்களுடைய வழிகாட்டுதலின்பேரில், 14-3-2025 அன்று சட்டமன்றத்தில் முன்வைத்த வரவு-செலவுத் திட்டத்தில் பல்வேறு

ஞானசம்பந்தனாக அந்தக் குழந்தை உருவாயிற்று என்பதும், அதை ஒட்டி அந்தக் குழந்தை, 'தோடுடைய செவியன் விடையேறியோர் தூவெண்மதி சூழக் காடுடையசுட லைப்பாடிபூசி என் உள்ளங்கவர் கள்வன்' என்று அழகிய தமிழிலே அந்தக் குழந்தை பாடியதாகவும் நான் படித்து இருக்கிறேன். (மேசையைத் தட்டும் ஒலி)

பேரவையினுடைய தலைவர் அவர்களே, அன்றைக்கு ஒரு மழலையினுடைய அழுக்குருக்கு உமையம்மை நேரடியாக கிறைவியே வந்து பாலூட்டினாள். மலைமகள் அன்றைக்கு அந்தக் குழந்தைக்கு பாலூட்டினாள்.

ஆனால் இன்றைக்கோ தமிழ்நாட்டிலே பள்ளிகளுக்கு செல்லக்கூடிய எந்தக் குழந்தையும் பசியிலே அழவே கூடாது (மேசையைத் தட்டும் ஒலி) என்று தமிழ்நாட்டினுடைய தலைமகனாக, நம் உள்ளம் கவர் கள்வனாக இருக்கக்கூடிய நம்முடைய முதலமைச்சர் அவர்கள் காலை உணவுத் திட்டத்தை இன்றைக்கு நமக்கு அவர்கள் வழங்கியிருக்கிறார்கள்.

தொடர்ச்சி 3-ஆம் பக்கம்